



Mjøltnir vann steypfinaluna í flogbóltri 2006. Liðið vann finaluna 3-0 á Fleyr



Mjøltnir hevði fyrireið seg væl til dystin og tók broddin av álopsspælinum hjá Fleyr

Fleyr-Mjøltnir 0-3 (22-25, 24-26, 23-25):

Mjøltnir tók øll á bóli

Eingin hevði roknað við øðrum, enn at greiða oddaliðið í landskappingini skuldi vinna steypafinaluna, men Mjøltnir vildi tað øðrvísi og vann 3-0 á favorittinum úr Fleyr

MANSFINALAN
Eyðun Klakstein
eydun@sosialurin.fo

Menninir úr Mjøltnir stóðu fyrri einum bragði í steypafinaluni hjá monnum leygadagin. Teir vóru underdogs til finaluna ímóti sterkasta mansliðnum

higartil í ár – Fleyr úr Havn.

Men Mjøltnir hevði fyrireið seg sera væl til finaluna, spælararnir vóru uppsettir og stríðssinnaðir, og tað loysti seg.

Mjøltnir vann nevniliga finaluna heili 3-0, og hóast talan var um trý tótt sett, so hevði Mjøltnir munin allatíðina, og teir vundu dystin fult uppiborið.

Spælið hjá Fleyr tóktist næstan nervað av nervum, hóast spælararnir á Fleyr-liðnum hava nógvar royndir. Í øllum førum var tað ikki teirra dagur, og tí lógu teir undir í dystinum steypagullið.

Undan dystinum mundu tey flestu halda, at Fleyr

fór at vinna. Sigursvanda felagið úr Havn, sum hevur havt nøkur trupul ár, hevur rættiliga mannað seg upp í ár, og liðið hevur verið tað sterkasta í landskappingini, har teir eisini liggja greitt á odda.

Mjøltnir byrjaði kappingina illa, men seinastu vikurnar hevur tað gingið støðugt framá, og nú var framgongdin so stór, at liðið fyrri fyrstu ferð í ár veruliga kundi matcha Fleyr.

Tað var tó um reppið, at Mjøltnir als ikki kom í finaluna, tí liðið megnaði ikki at vinna Fleyr- ella Mjøltnir-kappingina, tí Fleyr vann báðar. Tí spældi Mjøltnir eina eykadyst ímóti SÍ um, hvat av teimum liðnum

skuldi í steypafinaluna, og her vann Mjøltnir.

Tóku broddin av Fleyr

Finalan var góð og tótt, men Mjøltnir hevði ein lítlan mun allan vegin. Blokkurin hjá Mjøltnir riggaði væl, og liðið tóktist væl fyrireið seg til at verja fyrri styrkjum hjá Fleyr.

Í álopsspælinum hjá Mjøltnir vóru fleiri spælarar við. Venjarin Vladimir Vasiliev var helst besti spælarin á vøllinum, men ungir spælarar sum Jón Syderbø og Gunnar Jørgensen vístu eisini dygd.

Fyrsta settið endaði við, at Mjøltnir vann 25-22.

Í øðrum setti royndi Fleyr at koma fyrri seg aftur, men góða verjuspælið hjá Mjøltnir forðaði fyrri, at sterkir spælarar sum Sigmund av Teigum og Borko Ilic av álvara sluppu at seta seg á dystin.

Mjøltnir vann næsta settið 26-24, og so vóru kjansirnir hjá Fleyr brúktir.

Gullið heima

Nú skuldi Fleyr venda gongdini, ella var gullið gloppið teimum av hondum, og tá lá framvegis eitt sindur í luftini, at Fleyr skuldi fara at koma fyrri seg í hesari finaluna.

Men soleiðis gjørdist tað bara ikki.

Mjøltnir helt fram við sínum treiska og vælskipaða spæli, og eisini í triðja settinum høvdu menninir úr Klaksvík munin.

Einu lötuna var Fleyr frammanfyri við tveimum stigum – 18-16 – men Mjøltnir legði seg fram um 20-18, og so koyrdu teir sigurin heim við einum 24-25 sigri í triðja setti.

Harvið var tann óvæntaði sigurin hjá Mjøltni veruleiki. Liðið úr Klaksvík var tað besta í finaluni, og so hjálpti tað lítið, at Fleyr við sínum góðu úrslitum og royndu spælarum var favorittur undan dystinum.

– Vit trúðu upp á tað

– Tað kann væl vera, at Fleyr var favorittur, men vit trúðu upp á, at vit kundu vinna finaluna. Vit høvdu gjørt sera miðvísar fyriræingar til hendan dystin, sigur Trúgví Poulsen, spælarin og hjálparvenjari hjá Mjøltni

FLOGBÓLTUR
Eyðun Klakstein
eydun@sosialurin.fo

Tað var ikki heilt av tilvild og dagsformi, at steypafinalan hjá monnum endaði, sum hon endaði.

Mjøltnir vóru undirtippaðir, men teir stóðu eftir sum sigursharrar.

– Tað kann væl vera, at Fleyr var favorittur, men vit trúðu upp á, at vit kundu vinna finaluna. Vit høvdu gjørt sera miðvísar fyriræingar til hendan dystin, tí smálutir kunnu gera stóran mun í eini tættari finalu, sigur Trúgví Poulsen, spælandi hjálparvenjari hjá Mjøltni.

– Vit noyddust at fyriræið okkum væl til dystin, um vit skuldu vinna hann. Og tað gjørdi vit. Vit hava brúkt videoupptøkur og hagtøl, og vit hava práttað nóg saman um Fleyr og spælararnar hjá teimum. Hetta vísti seg so at geva úrslit.

Hugsa um breiddina

Mjøltnir hevur ikki havt nakað serligt kappingarár, men liðið hevur spælt seg upp seinastu vikurnar.

– Vit byrjaðu illa, men vit hava merkt ein framgongd

síðani ársskið, hóast eg haldi, at tað kundi gingið skjótari við framgongdini. Liðið er nakað tað sama sum í fjør, og vit vita, at tað hevur nógvar dygd.

– Vit hava tveir góðar útlendskar spælarar, sum sjálvandi hava ein týðandi leiklut á liðnum, men vit royna eisini at fáa aðrar spælarar við, so at vit kunnu spæla meira fjølbroytt. Í dystum ímóti teimum sterku liðnum er tað ikki nóg mikið, at tú bara spælir upp á tveir spælarara, tað

skal meira til, sigur Trúgví Poulsen.

FM verður trupult

Fleyr hevur nógvar fleiri royndar spælarar enn Mjøltnir, og tí kundi tað kanska undrað eitt sindur, at mentaliteturin hjá Mjøltnir-spælarunum tóktist vera sterkari í teimum avgerandi løtunum í finaluni.

– Okkara spælarar vístu, hvat teir skuldu gera, og teir vístu eisini, hvat Fleyr kundi gera. Einkin, sum Fleyr kom

við, kundi taka okkum á bóli, sigur Trúgví Poulsen.

Hann fegnast um sigurin í steypakappingini, og hóast liðið nú ætlar at gera alt fyrri at náa FM-heitinum, so verður tað sera trupult.

– Fleyr er so langt frammanfyri okkum, at vit hava bara ein teoretískan møguleika at vinna FM, men so leingi, sum tann møguleikan er har, fara vit at stríðast fyrri honum, sigur Trúgví Poulsen.